



422377 с. Кляшево, ул. Ленина, 12А

422377 Келәш авылы, Ленин урамы, 12А

тел. (84373) 5-60-39, факс 5-60-39, e-mail: Kls.Tet@tatar.ru

ОГРН 1021606559150, ИНН/КПП 1638001617/163801001

КАРАР

27 апрель 2020 ел

№ 55-1

Татарстан Республикасы Тәтеш муниципаль районы «Келәш авыл жирлеген» муниципаль берәмлеген Уставына үзгәрешләр һәм өстәмәләр кергү турында

«Россия Федерациясендә жирле үзидарә оештыруның гомуми принциплары турында» 2003 елның 06 октябрендәге 131-ФЗ номерлы Федераль закон, «Татарстан Республикасында жирле үзидарә турында» 2004 елның 28 июлендәге 45-ТРЗ номерлы Татарстан Республикасы законы, Татарстан Республикасы Тәтеш муниципаль районының «Келәш авыл жирлеген» муниципаль берәмлеген Уставының 92 статьясы нигезендә, Татарстан Республикасы Тәтеш муниципаль районының Келәш авыл жирлеген Советы **КАРАР ИТТЕ:**

1. Татарстан Республикасы Тәтеш муниципаль районының Келәш авыл жирлеген Советының 2015 елның 26 декабрендәге 6-1 номерлы карары белән кабул ителгән Татарстан Республикасы Тәтеш муниципаль районы «Келәш авыл жирлеген» муниципаль берәмлеген Уставына түбәндәге үзгәрешләрне кертергә:

1.1. 5 статьяның 1 пунктын түбәндәге редакциядә бәян итәргә:

«1. Жирлекнең жирле әһәмияттәге мәсьәләләренә түбәндәгеләр керә:

1) жирлек бюджеты проектын төзү һәм карау, жирлек бюджетын раслау һәм үтәү, аның үтәлешен контрольдә тоту, жирлек бюджеты үтәлешен турындагы хисапны төзү һәм раслау;

2) жирлекнең жирле салымнарын һәм жыемнарын билгеләү, үзгәртү һәм юкка чыгару;

3) жирлекнең муниципаль милкендәге мөлкәтенә ия булу, аннан файдалану һәм эш итү;

4) жирлекнең торак пунктлары чикләрендә беренчел янгын куркынычсызлыгы чараларын тәмин итү;

5) жирлек халкын элементә, жәмәгать туклануы, сәүдә һәм көнкүреш хезмәте күрсәтү белән тәмин итү өчен шартлар тудыру;

6) жирлек халкын мәдәният оешмалары хезмәтләре белән тәмин итү һәм ял оештыру өчен шартлар тудыру;

7) Жирлек территориясендә физик культура, мәктәп спорты һәм массакуләм спорт үсешен өчен шартлар булдыру, жирлекнең рәсми физкультура-сәламәтләндрерү һәм спорт чараларын үткәрүне оештыру;

8) жирлекнең архив фондларын формалаштыру;

9) жирлек территориясен төзеклэндерү кагыйдэләрен раслау, аларның үтәлешен контрольдә тоту, жирлек территориясен төзеклэндерү кагыйдэләренә туры китереп оештыру;

10) адреслар бирү, адресларны үзгәртү, юкка чыгару, урам-юл челтәре элементларына (федераль эһәмияттәге автомобиль юлларыннан, региональ яки муниципаль эһәмияттәге автомобиль юлларыннан, муниципаль районның жирле эһәмияттәге автомобиль юлларыннан тыш) исемнәр бирү, жирлек чикләрендә планлаштыру структурасы элементлары атамаларын бирү, мондый атамаларны үзгәртү, юкка чыгару, дәүләт адреслы реестрында мәгълүмат урнаштыру;

11) авыл хужалыгы житештерүен үстерүгә ярдәм итү, кече һәм урта эшкуарлыкны үстерү өчен шартлар тудыру;

12) жирлектә балалар һәм яшьләр белән эшләү чараларын оештыру һәм гамәлгә ашыру;

13) жәмәгать тәртибен саклауда катнашучы гражданнарға һәм аларның берләшмәләренә ярдәм күрсәтү, халык дружиналары эшчәнлегә өчен шартлар тудыру;

14) каты коммуналь калдыкларны жыю (шул исәптән аерым туплану) һәм транспортлау эшчәнлеген оештыруда катнашу;

15) ритуаль хезмәтләр оештыру һәм күмү урыннарын карап тоту;

16) Россия Федерациясе законнарында билгеләнгән вәкаләтләр чикләрендә жирлек территориясендә халыкны су белән тәмин итү, ташландык суларны агызу, халыкны ягулык белән тәмин итүне оештыру;

17) жирлекнең торақ пунктлары чикләрендә жирле эһәмияттәге автомобиль юлларына карата юл эшчәнлегә;

18) милләтара һәм конфессияара татулыкны ныгытуга, жирлек территориясендә яшәүче Россия Федерациясе халыкларының телләрен һәм мәдәниятен саклап калуға һәм үстерүгә, мигрантларны социаль һәм мәдәни адаптациялүгә, милләтара (этникара) конфликтларны профилактикалауға юнәлдерелгән чараларны гамәлгә ашыру өчен шартлар тудыру;

19) жирлек халкының массакүләм ялы өчен шартлар тудыру һәм халык күпләп ял итә торган урыннарны төзеклэндерүне оештыру, шул исәптән гражданнарның гомуми файдаланудагы су объектларына һәм аларның яр буе полосаларына ирекле үтеп керүен тәмин итү;

20) Россия Федерациясе граждан законнары нигезендә үз белдеге белән төзелешне сүтү, үз белдеге белән корылган корылманы сүтү яки аны рөхсәт ителгән төзелеш, үзгәртеп кору, жирдән файдалану һәм төзелеш кагыйдәләре белән билгеләнгән капитал төзелеш объектларының чик параметрларына, территорияне планлаштыру документларына яисә федераль законнарда билгеләнгән капитал төзелеш объектлары параметрларына мәжбүри таләпләргә туры китерү турында карар кабул итү.»;

1.2. 29 статьяның 2 өлешен түбәндәге редакциядә бәян итәргә:

«2. Авыл жирлегә Советының рәсми исеме - «Татарстан Республикасы Тәтеш муниципаль районы Келәш авыл жирлегә Советы» муниципаль казна учреждениесе.».

Кыскартылган исеме - Татарстан Республикасы Тәтеш муниципаль районы Келәш авыл жирлегә Советы.»;

1.3. 30 статьяның 1 өлешен түбәндәге редакциядә бәян итәргә:

«1. Жирлек Советы бер мандатлы сайлау округлары буенча муниципаль сайлауларда сайланучы 7 депутаттан тора.»;

1.4. 50 статьяның 1 өлешендәге 5 пунктының 9 абзацын төшереп калдырырга;

1.5. 50 статьяның 1 өлешендәге 6 пунктын түбәндәге эчтәлекле абзац белән тулыландырырга:

«- Россия Федерациясе граждан законнары нигезендә үз белдеге белән төзелгән корылманы сүтү, үз белдеге белән корылган корылманы сүтү яки аны рөхсәт ителгән төзелеш, үзгәртеп кору, жирдән файдалану һәм төзелеш кагыйдәләре белән билгеләнгән капитал төзелеш объектларының чик параметрларына, территорияне планлаштыру документларына яки федераль законнарда билгеләнгән капитал төзелеш объектлары параметрларына мәжбүри таләпләргә туры китерү турында карар кабул итә;».

2. Әлеге карарның 1.3 пунктын Татарстан Республикасы Тәтеш муниципаль районы Келәш авыл жирлегенә Советының яңа чакырылышы эшли башлаганнан бирле үз көченә керә дип билгеләргә.

3. Татарстан Республикасы Тәтеш муниципаль районының Келәш авыл жирлегенә Советының 2015 елның 26 декабрендәге 6-1 номерлы карары белән кабул ителгән Татарстан Республикасы Тәтеш муниципаль районы «Келәш авыл жирлегенә» муниципаль берәмлегенә Уставының үзгәртелгән нигезләмәләренен яңа редакциясен хупларга.

4. Әлеге карарны «Муниципаль берәмлекләргә уставларын дәүләт теркәвенә алу турында»гы 2005 елның 21 июлендәге 97-ФЗ номерлы Федераль законда билгеләнгән тәртиптә дәүләт теркәвенә кую өчен жибәргә.

5. Әлеге карарны Тәтеш муниципаль районының рәсми сайтында һәм «Татарстан Республикасы хокукый мәгълүматлар рәсми порталында» (PRAVO.TATARSTAN.RU.) бастырып чыгарырга.

6. Әлеге карар дәүләт теркәвенә алынып, рәсми рәвештә басылып чыккан көннән үз көченә керә.

**Татарстан Республикасы
Тәтеш муниципаль районы
Келәш авыл жирлегенә башлыгы**

И.Ф. Халиков